

PARLAMENT EWROPEW

2004



2009

Dokument ta' sessjoni

12.11.2008

B6-0587/2008

MOZZJONI GĦAL RIŻOLUZZJONI

impressqa biex jingħalaq id-dibattitu dwar id-dikjarazzjonijiet mill-Kunsill u mill-Kummissjoni

skont l-Artikolu 103(2) tar-Regoli ta' Proċedura

minn Adamos Adamou, Vittorio Agnoletto u Dimitrios Papadimoulis

f'isem il-Grupp GUE/NGL

dwar l-HIV/AIDS: Dijanjozi Bikrija u Kura Bikrija

Riżoluzzjoni tal-Parlament Ewropew dwar l-HIV/AIDS: Dijanjożi Bikrija u Kura Bikrija

Il-Parlament Ewropew,

- wara li kkunsidra r-riżoluzzjoni tiegħu tal-24 ta' April 2007 dwar il-ġlieda kontra l-HIV/AIDS fl-Unjoni Ewropea u fil-pajjiżi tal-madwar, 2006-2009¹,
- wara li kkunsidra d-Dikjarazzjoni ta' Bremen tat-13 ta' Marzu 2007 dwar 'Ir-Responsabilità u s-Shubija – Flimkien kontra l-HIV/AIDS',
- wara li kkunsidra r-riżoluzzjoni tiegħu tas-6 ta' Lulju 2006 dwar l-HIV/AIDS: żmien ta' azzjoni²,
- wara li kkunsidra r-riżoluzzjoni tiegħu tat-30 ta' Novembru 2006 dwar l-AIDS³,
- wara li kkunsidra l-konkluzjonijiet tal-Kunsill tas-6 ta' Ġunju 2005 dwar il-ġlieda kontra l-HIV/AIDS,
- wara li kkunsidra l-Komunikazzjoni mill-Kummissjoni lill-Kunsill u lill-Parlament Ewropew dwar 'Il-Ġlieda kontra l-HIV/AIDS fl-Unjoni Ewropea u fil-pajjiżi tal-madwar, 2006-2009'⁴,
- wara li kkunsidra d-'Dikjarazzjoni ta' Dublin' dwar shubija fil-ġlieda kontra l-HIV/AIDS fl-Ewropa u fl-Asja Ċentrali, adottata fil-Konferenza Ministerjali 'Negħlbu l-Ostakoli – Shubija fil-ġlieda kontra l-HIV/AIDS fl-Ewropa u fl-Asja Ċentrali' li saret fil-qafas tal-Presidenza Irlandiża tal-UE fit-23 u l-24 ta' Frar 2004,
- wara li kkunsidra r-rapport tal-UNAIDS/WHO Ewropa intitolat 'Progress dwar l-implimentazzjoni tad-Dikjarazzjoni ta' Dublin dwar is-Shubija fil-Ġlieda kontra l-HIV/AIDS fl-Ewropa u fl-Asja Ċentrali' tal-2008,
- wara li kkunsidra d-'Dikjarazzjoni ta' Vilnius' dwar il-miżuri biex tissaħħah ir-reazzjoni għall-HIV/AIDS fl-Unjoni Ewropea u fil-pajjiżi ġirien, adottata mill-Ministri u mir-rappreżentanti tal-gvernijiet tal-Unjoni Ewropea u tal-pajjiżi ġirien fil-konferenza 'L-Ewropa u l-HIV/AIDS – Sfidi Ġodda, Opportunitajiet Ġodda', li saret f'Vilnius, il-Litwanja, fis-16 u s-17 ta' Settembru 2004,
- wara li kkunsidra l-programm HIV/AIDS 2006 tal-WHO 'Lejn aċċess universali sal-2010',

¹ *Testi adottati*, P6_TA(2007)0137.

² *Testi adottati*, P6_TA(2006)0321.

³ *Testi adottati*, P6_TA(2006)0526.

⁴ COM(2005)0654.

- wara li kkunsidra l-Eurobarometer dwar il-Prevenzzjoni tal-AIDS ta' Frar 2006,
- wara li kkunsidra l-Artikolu 103(2) tar-Regoli ta' Proċedura tiegħu,
- A. billi r-Rapport tal-Aħħar tas-Sena għall-2006 tal-EuroHIV juri li 269,152 persuna ġew infettati għall-ewwel darba bil-marda tal-HIV fil-perjodu 1999-2006 fl-Unjoni Ewropea u 806,258 persuna ġew infettati għall-ewwel darba bil-marda tal-HIV fir-Reġjun Ewropew tal-Organizzazzjoni Dinjija tas-Saħħa (WHO),
- B. billi, skont ir-Rapport tal-Aħħar tas-Sena għall-2006 tal-EuroHIV, fl-Unjoni Ewropea 11% tal-infezzjonijiet il-godda bl-HIV jaffettwaw liż-żgħażaġħ taħt l-età ta' 25 sena,
- C. billi r-Rapporti tal-EuroHIV u tal-UNAIDS jikkonfermaw li n-numru ta' nies infettati għall-ewwel darba għadu qiegħed jikber b'rata allarmanti fl-Unjoni Ewropea kif ukoll fil-pajjiżi ġirien, u li huwa stmat li f'xi pajjiżi n-numru ta' persuni infettati bl-HIV huwa kważi tliet darbiet akbar min-numru uffiċjali,
- D. billi, minkejja ż-żieda fil-għadd ta' infezzjonijiet bl-HIV, skont ir-Rapport tal-Aħħar tas-Sena għall-2006 tal-EuroHIV, it-tnaqqis sostnut fil-għadd ta' każijiet ta' AIDS dijanjostikati f'dawn l-aħħar snin issokta fl-2006, b'40% anqas ta' każijiet dijanjostikati fl-2006 meta mqabbel mal-1999 fl-UE,
- E. billi proporzjon kbira ta' infezzjonijiet tal-HIV tibqa' ma tinstabx, billi ħafna nies ma jafux li jkunu rriżultaw pożittivi għall-HIV u x'aktarx jiskopru dan ladarba jimirdu b'mard marbut mal-HIV/AIDS,
- F. billi l-infettività tal-HIV tiżdied b'mod sinifikattiv meta jkun hemm mard ieħor trażmess sesswalment (bħall-gonorrea, il-klamidja, il-herpes u s-sifilide),
- G. billi l-epidemija fost daww li jiehdu d-droga bis-siringa hija waħda mir-raġunijiet għat-tixrid mgħaġġel tal-infezzjoni HIV f'ħafna pajjiżi tal-Ewropa tal-Lvant,
- H. billi l-HIV/AIDS hija marda li tittieħed, u għalhekk hemm riskju ta' kontagġju minn persuni infettati li ma jkunux instabu li huma tali,
- I. billi s-sejbiet tal-UNAIDS u tal-WHO Ewropa li jkejlu l-'Progress fl-implimentazzjoni tad-Dikjarazzjoni ta' Dublin dwar is-Shubija fil-Ġlieda kontra l-HIV/AIDS fl-Ewropa u fl-Asja Ċentrali' juru li ftit mit-53 pajjiż tar-reġjun Ewropew adottaw approċċ għall-istigma, id-diskriminazzjoni u l-jeddijiet tal-bniedem li jikkonformaw mal-impenji assunti minnhom skont id-Dikjarazzjoni ta' Dublin,
- J. billi l-harsien shiħ tal-jeddijiet tal-bniedem huwa essenzjali għal kull aspekk tar-rispons għall-HIV,
- K. billi hemm hteġa kritika għall-koperazzjoni transkonfinali biex tkun indirizzata l-epidemija,

- L. billi kura farmakologika ġdida tista' ttawwal il-hajja ta' persuni milquta mill-HIV imma ma toqtolx il-virus, u għalhekk iżżid in-numru ta' persuni li jgħixu bl-HIV/AIDS fl-Ewropa,
- M. billi jehtieg li jkunu introdotti miżuri effettivi ta' sahha pubblika li jiffaċilitaw l-iskoperta bikrija tal-HIV sabiex inaqqsu n-numru ta' infezzjonijiet godda,
1. Jistieden lill-Kunsill u lill-Kummissjoni sabiex jifformulaw strateġija dwar l-HIV biex:
 - jippromwovu d-dijanjozi bikrija u t-tnaqqis fix-xkiel għall-ittestjar;
 - jiżguraw kura bikrija u komunikazzjoni tal-benefiċċji tal-kura bikrija;
 2. Jistieden lill-Kummissjoni biex tiżgura monitoraġġ u sorveljanza bir-reqqa miċ-Ċentru Ewropew tal-Prevenzjoni u l-Kontroll tal-Mard (ECDC), inklużi stimi aktar preċiżi (daqs, karatteristiċi, eċċ.) tal-popolazzjoni li mhijiex dijanjostikata;
 3. Jistieden lill-Kummissjoni biex timpenja r-rizorsi politiċi, finanzjarji u umani halli tappoġġja l-implimentazzjoni ta' tali strateġija;
 4. Jistieden lill-Kummissjoni u lill-Istati Membri biex jassiguraw aċċess volontarju għal testijiet li għandhom jibqgħu anonimi bi qbil mal-linji gwida tal-UNAIDS;
 5. Jistieden lill-Kummissjoni biex tistabbilixxi strateġija li tgħin biex tnaqqas l-HIV/AIDS u li tkun iffukata fuq persuni li jieħdu d-droga u daww li jieħdu d-droga bis-siringa;
 6. Jistieden lill-Istati Membri biex jifformulaw rakkomandazzjonijiet tal-Kunsill dwar l-implimentazzjoni ta' testijiet u linji gwidi ta' trattament imsejsin fuq l-evidenza, f'kull Stat Membru;
 7. Jistieden lill-Kummissjoni u lill-Istati Membri biex jassiguraw li l-monitoraġġ futur tal-progress fil-ġlieda kontra l-HIV/AIDS fl-Ewropa u fil-pajjiżi ġirien jkun fih indikaturi li jindirizzaw direttament u jkejlu l-kwistjonijiet tal-jeddijiet tal-bniedem bl-HIV/AIDS;
 8. Jistieden lill-Istati Membri u lill-Kummissjoni biex jiżguraw illi d-diskriminazzjoni kontra l-persuni li għandhom l-HIV/AIDS tkun effettivament dikjarata illegali fl-Istati Membri;
 9. Jistieden lill-Istati Membri biex iżidu l-kampanji ta' informazzjoni u ta' edukazzjoni dwar il-prevenzjoni, l-ittestjar u l-kura tal-HIV/AIDS permezz ta' mezzi ta' komunikazzjoni xierqa li jiffokaw fuq gruppi partikolari differenti;
 10. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-Istati Membri, lis-Segretarju Ġenerali tan-NU, lill-Organizzazzjoni Dinjija tas-Saħħa u lill-gvernijiet tal-Istati Membri.